

سنڌ جو سڌ - ۱

سيد غلام مصطفيٰ شاد



سروتنس آف سنڌ سوسائٽي
ڪراچي

نومبر ۱۹۱۲ع

قيمت ۵۰-۱۰۰ روپو

جڏهن مون سنڌ يونيورسٽيءَ جي چانسلاريءَ تان استعفا
ڏني، ته زندگيءَ جا ٽيٽيهه سال سنڌ جي تعليم تدريس، ادب ۽
معاشري جي خدمت جا نوڪري ڪندي ۽ پگهار کائيندي
پورا ڪيم. خدا جي فضل سان آءٌ اهو به چئي سگهان ٿو ته
نوڪري ڪندي به ۽ سنڌ سنڌ جي نوجوان جي خدمت جو هميشه
خيال رهيو ۽ اهو فرض ڪڏهن به نه وساريو، جيوتوڻيڪ انهيءَ فڪر
۽ عمل ۾ نوڪري ڪندي ڪافي تڪليفون ۽ مصيبتون ڏٺيم.
مون نوڪريءَ کي زندگيءَ جو عين مقصد ڪڏهن به تصور
نه ڪيو، منهنجو هميشه اهو نظريو رهيو ته جيڪڏهن معاشري
سان خير خواهي ۽ خدمت جو حس ۽ عمل جو لڳاءُ نه آهي،
ته آڏي نوڪري آهي پاڙي جو ٿئون ٿيڻ. جيسين نوڪريءَ جي ڪم
سان معاشرتي نظريو ۽ مقصد نه آهي، ته پگهار ذلت آهي، اهڙو
پگهار عمل ۽ فڪر لاءِ مضر آهي، فقط پگهار کائي، پينشن
کائي، پينشن وٺي، مري وڃڻ انسانيت ۽ ايمان جو وڃائڻ آهي.
اڄ تائين، رٽائر ڪرڻ کان پوءِ جي ڏينهن سميت، مون
پنهنجي زندگيءَ جا چوٽياليهه سال نوجوانن ۽ سنڌ جي بهراڙيءَ
جي تعليم جي خدمت ۾ گذاريا آهن. سنڌ جي معاشري جي
ترقي، عزت ۽ وقار مون ڪڏهن به نه وساريا آهن، ۽ هن خدمت
۾ ۽ هن جذبي سان مون ڪافي سٺو، جنهن ۾ اهو به شامل آهي ته
وائس چانسلر هوندي به سرڪاري گهر ۾ اهو نظر بند رهيس ۽
۽ حاڪمن جي مڪاريءَ ۽ عياريءَ کي چڱيءَ طرح ڏسندو رهيس.
آءٌ جنهن معاشري ۾ پيدا ٿيو آهيان ان تي مون کي

فخر ۽ ناز آهي، ان جي روايتن ۽ شخصيتن کي وڏي قدر جي
 نظر سان ڏسندو رهيس. مون سڄو وقت جيڪو به ڪم ڪيو
 آهو الله تبارڪ تي ڀروسو رکندي پنهنجي سر تي رکيم ۽
 پنهنجي وس آهر پاڻ تي پياريم. مون فضل ۽ شڪر
 جو ترهو ڪڏهن به نه وساريو نه ڇڏيو، پروردگار دنيا جي
 گهڻن محتاجين کان بچايو هو، قناعت مون زندگيءَ جو اصول
 بنايو هو، هوس ۽ حسد مون کي ڪڏهن به نه ڌٽاريو، آءٌ خدا
 جي فضل سان حياتيءَ جي لاهن ۽ چاڙهن ۾ ڪنهن جو به
 ڪاٺيارو نه رهيو آهيان. سنڌ جي بهراڙيءَ جي جهنگن ۾
 ڄائس، سکيس ۽ پڙهيس ۽ اتي رهي وڏو ٿيس. بهراڙيءَ
 جون، ڳوٺاڻي زندگيءَ جون ۽ خانداني سڀ تلخيون، مصيبتون،
 ڊڦٽون، سازشون، بداعتداليون ۽ بداعماليون ڏٺيم. آءٌ سنڌ جي معاشري
 جي مرضن ۽ علالتن کان خوب واقف آهيان. آءٌ اهڙي خامدان
 ۾ پيدا ٿيس، جنهن ۾ خدا جو ڊپ ۽ سندس وڏائيءَ جو احساس
 هميشه موجود هو. مون حياتيءَ ۾ ڪوبه ڪم الله تبارڪ کي
 ٻاڏائڻ ۽ کيس ياد ڪرڻ کان سواءِ نه ڪيو. پنهنجي وس آهر
 ڪنهن به قرباني ڏيڻ کان ڪين ڪيائيم. مون وڏيءَ خوشيءَ
 سان حياتيءَ ۾ هزارين نوجوانن، ڇوڪرن ۽ ڇوڪرين کي نه
 صرف اصولي طرح ۽ اخلاقي طرح پر هڙان ۽ وڙان مدد ڪئي.
 استعفا ڏيڻ کان پوءِ اهو ٻڪو ارادو ڪيم ته باقي زندگيءَ
 جا ڏينهن لکڻ ۽ پڙهڻ ۽ معاشري ۽ ادب جي خدمت ڪندي
 پورا ڪندس. مون کي عام طرح رٽائر ڪرڻ وارن وانگر ڪرسيءَ
 مان نڪري پوءِ پاسٽو يا ويهي ويهي انتظار ڪندي، قبر ۾ وڃڻ
 جو ڪوبه ارادو نه هو. جڏهن ويهن سالن کان پوءِ تدريس سان
 سڌو تعلق ٽٽو، تڏهن به لکڻ پڙهڻ ۽ مطالعي کي نه صرف

وساير نه، مگر ان ۾ گهري دلچسپي ورتم. مون پنهنجا ڪتاب، سنڌي توڙي انگريزيءَ ۾، زياده تر نوڪريءَ جي زماني ۾ لکيا.

اڳي به، مگر ۱۹۵۴ع کان پوءِ پاڪستان سان واسطي ۾ اچڻ سان، سنڌ سان خاص طرح حاڪمن جي مڪاريءَ، سازش ۽ ڦرلٽ جا ڏينهن شروع ٿيا. ۽ مون سان به ڪافي ويدن شروع ٿي (هن ڳالهه جو مفصل ذڪر آءٌ انشالله پنهنجي سوانح ۾ ڪندس). ون يونٽ ٿيو ۽ مون کي ڪافي حيران ڪيو ويو ۽ حاڪمن جي استادن جا انگ ڏٺم. آءٌ خدا جو شڪر ٿو ڪريان ته منهنجي نوڪريءَ جي وقار ۾ يا ترقيءَ ۾ ڪنهن به سياستدان جو هٿ نه آهي، مگر انهيءَ ۾ شڪ نه آهي ته اها منهنجي خوش نصيبي هئي، جو سنڌ جي هر طبقي ۽ هر مڪتبه فڪر جي سياستدان، عالم ۽ اديب ۽ استاد جي مون کي عزت ۽ محبت حاصل هئي، ۽ سڀ هميشه دعا، صلاح ۽ مشورو ڏيندا رهيا. مون کي ڪنهن به بزرگ کان عار نه رهي، ڪنهن ۾ به شڪ يا گمان نه ڪيم، مگر سندن عزت ڪندي به احتياط ڪندو رهيس. کانئن هري رهيس، مگر سڀني وٽ ويندو رهيس، سندن ذاتي ۽ نظرياتي اختلافن هوندي به منهنجي فڪر، فعل ۽ عمل کي انهن ساراهيو ۽ هميشه محبت ۽ عزت جو اظهار ڪندا رهيا. مون کي انهيءَ ڳالهه جو فخر آهي ۽ پاڻ کي خوش نصيب سمجهان ٿو. آءٌ ڪيترين متضاد شخصيتن جي دعائن جو ۽ صحبت جو حامل رهيس، مون کي مرحوم مولانا عبيدالله سنڌي، علامه آءٌ. آءٌ. قاضي، خانهاڻو نانڍا، ساڻين جي -ايم- سيد، ذوالفقار علي ڀٽي، ڪامريڊ حيدر بخش چئوٽي، ڪامريڊ عبدالقادر، مولانا گرامي، مولانا محمد صادق، قاضي خدا بخش ۽ ٻين ڪيترن بزرگن جون نصيحتون نصيب رهيون ۽ دعائون

فخر ۽ ناز آهي، ان جي روايتن ۽ شخصيتن کي وڏي قدر جي نظر سان ڏسندو رهيس. مون سڄو وقت جيڪو به ڪم ڪيو آهو الله تبارڪ تي ڀروسو رکندي پنهنجي سر تي رکيم ۽ پنهنجي وس آهر پاڻ تي ڀاڙيم. مون فضل ۽ شڪر جو ترهو ڪڏهن به نه وساريو نه ڇڏيو، پروردگار دنيا جي گهمين محتاجن کان بچايو هو، قناعت مون زندگيءَ جو اصول بڻايو هو، هوس ۽ حسد مون کي ڪڏهن به نه ڌٻاريو، آءٌ خدا جي فضل سان حياتيءَ جي لاهن ۽ چاڙهن ۾ ڪنهن جو به ڪاٺيارو نه رهيو آهيان. سنڌ جي بهراڙيءَ جي جهنگن ۾ چائس، سڪيس ۽ پڙهيس ۽ اتي رهي وڏو ٿيس. بهراڙيءَ جون، ڳوٺاڻي زندگيءَ جون ۽ خانداني سڀ تلخيون، مصيبتون، دقتون، سازشون، بداعتاليون ۽ بداعماليون ڏٺيم. آءٌ سنڌ جي معاشري جي مرضن ۽ علالتن کان خوب واقف آهيان. آءٌ اهڙي خاندان ۾ پيدا ٿيس، جنهن ۾ خدا جو ڀڳ ۽ سندس وڏائيءَ جو احساس هميشه موجود هو. مون حياتيءَ ۾ ڪوبه ڪم الله تبارڪ کي باڏائي ۽ کيس ياد ڪرڻ کان سواءِ نه ڪيو. پنهنجي وس آهر ڪنهن به قرباني ڏيڻ کان ڪين ڪيپايم. مون وڏيءَ خوشيءَ سان حياتيءَ ۾ هزارين نوجوانن، ڇوڪرن ۽ ڇوڪرين کي نه صرف اصولي طرح ۽ اخلاقي طرح پر هڙان ۽ وڙان مدد ڪئي. استعفا ڏيڻ کان پوءِ اهو ڀڪو ارادو ڪيم ته باقي زندگيءَ جا ڏينهن لکڻ ۽ پڙهڻ ۽ معاشري ۽ ادب جي خدمت ڪندي پورا ڪندس. مون کي عام طرح رٽائر ڪرڻ وارن وانگر ڪرسيءَ مان نڪري پوءِ يا سڌو يا ويهي ويهي انتظار ڪندي، قبر ۾ وڃڻ جو ڪوبه ارادو نه هو. جنهن ويهن سالن کان پوءِ تدريس سان سڌو تعلق ٿيو، تڏهن به لکڻ پڙهڻ ۽ مطالعي کي نه صرف

۽ ڏکڻونڊو رهيو. مون هي رسالو پنهنجي محنت ۽ هڙان ۽ سڀ ڳالهه پنهنجي سر تي کڻي، شروع ڪيو، ڇهه سال تہ وڏو ٻار ستم ٻڙ رسالي جي معيار کي نہ ڪرڻ ڏٺم ۽ هاڻي بہ آن جي اشاعتي خرچ کان مس ٿا ڪن ڇڏايون.

گذريل ڏهن سالن ۾ اسان ۽ اسان جي رسالي سان ڇا نہ ٿي گذريو آهي! اسان جو پهريون پرچو عوامي حڪومت جي وار جو نذر ٿيو ۽ پوليس رات وڃ ۾ ڀريس مان کڻي ويٺي. ان کان پوءِ جيڪي ڪجهه ٿيندو رهيو آهي، اهو هڪ ٻيو داستان آهي، جنهن جو ذڪر آءٌ پنهنجي سوانح ۾ ڪندس. ٻيروزگار تي ڀروسو رکي، نہ ڊناسين نہ هپڪياسين، ۽ وڏين سازشن ۽ مڪارن جو مقابلو ڪيوسين، ۽ سنڌ لاءِ قلندري ڪم جاري رکيوسين. اڄ اهو رسالو ملڪ جي عزت بہ آهي. رسالي جي آزاديءَ سڄي ۽ بلند نظرين جي هڪ طرف مقبوليت بہ آهي ه وقار بہ آهي، مگر ٻئي طرف تهمتون، ڌڙڪا ۽ دھمان بہ خوب پڌڻا پون ٿا. مگر اسان جا آهي مخالف ان کي زياده خريد ڪن ٿا ۽ پڙهن ٿا. هن رسالي لاءِ لکڻ وارن جي مهربانيءَ سان، اسان پنهنجي سنڌ ۾ انگريزيءَ ۾ لکندڙن استادن، اديبن، مفڪرن ۽ تحقيق سان دلچسپي رکندڙن لاءِ هڪ ميدان پيدا ڪيو آهي. آءٌ اڄ حياتيءَ جي هن حد تي ڳوليٺندو، پڇاڻيندو، ۽ ڊوڙندو وٺان ٿو تہ ڪير هن ڪم کي هٿ ۾ کڻي، نہ تہ منهنجي وڃڻ کان پوءِ هي ڪم بند ٿي ويندو— ڪريون ڪنهن جفاڪش ۽ باهت جوڻ ۾ اميد؟

مٿي مون عرض ڪيو تہ ۱۹۵۴ع کان پوءِ نہ صرف ملڪ پاڪستان صريحاً ۽ ظاهراً لوڏن ۾ اچڻ شروع ٿي ويو، مگر ان جي مستقبل لاءِ حاڪمن کي بہ ڊپ ۽ شمع ٿيڻ لڳو، طوائف الملوڪي ۽ افراقري عام ڏسڻ ۾ آئي. مگر سنڌ ۾، خاص طرح سنڌ جي نوجوانن تي، ملڪ جي حاڪمن دليرانہ

ڪندا رهيا. آءٌ ساڻين جي—ايم—سيد ۽ ذوالفقار علي ڀٽي جي تمام ويجهو بہ رهيس ۽ ساڻن اختلاف بہ رکندو رهيس، ۽ آءٌ اڄ بہ پاڻ کي خوش نصيب سمجهان ٿو، جو سياستدانن، عالمن، استادن، اديبن، ۽ معاشري جي ڪم ڪندڙن جي محبت ۽ عزت حاصل اٿم.

استعفا ڏيڻ کان پوءِ سياست ۾ گهڙڻ جو ڀڪو اڍاڍو نہ هوم. اهڙا اشارا ۽ ڪنايا ٿيندا رهيا، مگر نظرياتي سوچ ۽ جوش کان انهن کي ٻاهر نہ وڃڻ ڏنم، ۽ پنهنجن خيالن تي، سنڌي معاشري جي ۽ سنڌي نوجوانن جي مستقبل جي پلائيءَ جي نظريي تي، مستحڪم رهيس. منهنجي نظر ۾ سنڌي معاشرو سنڌي سياسي پارٽين ۽ سنڌ جي سڀني شخصيتن کان بلند ۽ اعليٰ رهيو. مون کي هميشه اهو خيال ۽ عزم رهيو تہ سنڌ جي نوجوانن جي تعليم، ترقيءَ ۽ ادب ۽ معاشري لاءِ ڪم ڪندس. مون اهو ڪم پنهنجي قلم، سان، سوچ سان ۽ ذاتي وسيلن سان جاري رکيو. نوڪريءَ کان استعفا ڏيڻ کان پوءِ بہ فقط پاڪستان اسڪاٽوٽس انسوسيئيشن جو پنج سال آنري چيف ڪمشنر رهيس. ۽ ان تان بہ ۱۵ جولاءِ ۱۹۷۸ع تي استعفا ڏني— جنهن ڏينهن چوڌري فضل الاهي مرحوم صدارت پاڪستان تان استعفا ڏني.

معاشرتي ڪم ۽ خدمت کي خيال ۾ رکندي، اسان ڪراچيءَ ۾ ۱۹۷۲ع ۾ شاھ عبداللطيف ڪاچرل سوسائٽي ٺاهي ۽ مون انگريزيءَ ۾ ”سنڌ ڪوارٽرلي“ جي نالي سان هڪ رسالو ڪيڏن شروع ڪيو، ۽ اڄ خدا جي فضل سان ادبي دنيا ۾ ۽ فڪري دنيا ۾، پاڪستان ۾ ۽ پاڪستان کان ٻاهر، اعتراف ڪيو وڃي ٿو تہ اهو معياري ۽ سنجيده رسالو پاڪستان جي تاريخ ۾ اسان جي ملڪ مان نہ نڪتو آهي. اڄ هن رسالي کي ڏهن سالن کان وڌيڪ عرصو ٿيو آهي ۽ ڪيترن دفين هوندي بہ ۽ حڪومتن جي ناراضگين هوندي بہ، وقت تي ايندو

اون، نه نسلن جي گهٽي، بس وڪاٺل گهوڙا، بار جا خچر ۽
ٿڌ جا گڏو. تان جو ۱۹۷۷ع ۾ سندن حواس ختم ٿي ويا ۽
اڪيون ڦاٽي پيون.

انهي ۾ به ڪو شڪ نه آهي ته ۱۹۵۴ع ۽ ۱۹۵۵ع جي
واقمن کان پوءِ اسان جي معاشري ۾ ڪجهه ٿوري حرڪت ۽
حالتن جي بگڙڻ ۽ مستقبل جي بگڙڻ جو احساس ٿيو. ڪتاب
پامي ۾ ڪجهه وڌيرون، سڀلن، ميرن ۽ ٻيون کي زلزلي جو
احساس ٿيو، مگر چرڻ جي همت نه هين. نوجوانن کي شرم
اچڻ لڳو، انهن کي ذلت جو احساس ٿيو ۽ مستقبل جي
ڦارڪي جو ڊپ پيدا ٿيو. اسان جي بزرگن جڏهن سندن اولاد
کي ۱۹۵۸ع کان پوءِ (جڏهن مرحوم آءِ. آءِ. قاضي سنڌ يونيورسٽي ۽
جي وائيس چانسلريءَ تان استعفا ڏني) لٿيون لڳيون ۽ آئسٽون
گيس نصيب ٿي ۽ مٿا ڦاٿا، جيان جا منهن ڏٺا، جڏهن اسان
جي معاشري جي عالمن، استادن ۽ اديبن کي بي عزت ڪيو
ويو، جڏهن اسان جي زبان کي ڪپڙ جي ڪوشش ڪئي وئي،
جڏهن چند وڏيون، ميرن، سڀلن ۽ رئيسن جي گهرن ۾ باهه
پري ويئي ۽ روج لڳي ويو ته ان وقت معاشري جي مستقبل
۾ خدشات پيدا ٿيا، ۽ وري جڏهن ۱۹۶۳ع جو وقت آيو،
ته حاڪمن هام هڻي ۽ چاٽي ڪڍي ۽ رعب رکي ٻيون مڪارون
شروع ڪيون ۽ سنڌ تي مصيبتن جو آغاز شروع ڪيو، ان
وقت اسان جي چند بزرگن، مجاهدن معاشري کي بچائڻ لاءِ
مصيبتون سر تي وهايون ۽ پنهنجا سر ۽ گردن پيش ڪيا. شيخ
عبدالمجيد سنڌي، جي-ايم-سيد، حيدر بخش جتوئي، حسام الدين
راشدي، ابراهيم جويو، مولانا غلام محمد گرامي ۽ قاضي فيض
محمد اسان جي معاشري کي برقرار، باعزت ۽ باغيرت رکڻ ۽
هوش ڏيارڻ جي ڪوشش ڪئي، نوجوانن ۾ سوچ جو روح
۽ غيرت جو احساس پيدا ڪيو ۽ سندن حواس کي صحيح

سازمن ۽ مڪارين جي عملڪاريءَ جي ظاهر ظهور شروعات
ڪئي. سنڌ ۽ سنڌي معاشري پاڻ کي طوفانن، گوڙين ۽ وڇن
۾ پاتل پاتو، دشمن ۽ دوست ظاهر ٿي نڪتا، ان وقت آءِ
فرعون جي گهر ۾ هوس ۽ هر ڪڪار گذاريءَ ۾ سازش
جي خبر پئي رڪيم ۽ انهن جو نزلو به سهندو ۽ ڏسندو رهيس،
آهو وقت هو، جڏهن سچ ۽ ڪوڙ، صاف ۽ غليظ، نيار
۽ ملاوت جي خبر پئي پيشي، اسان جي معاشري جي بزرگن
جي اعمالن، ڪردارن، سوچن، همتن ۽ دلچسپين جي خبر پئي پيشي.
سندن سڄي بي بستي، بي حسبي، بزدلي ۽ معاشري سان لاتعلقي
ويجهو ويهي ڏٺيم. سنڌ جي غيرت جو تصور ۽ مثال به ڏٺاسون،
جن جا مثال اسان کي مرحوم خان بهادر کهڙي، مرحوم ٻيو
الهي بخش ۽ وڏن بزرگن ٻيو علي محمد شاه راشديءَ ۽ بلند
زبان مير علي احمد ٽالپر ۾ عيان ملندا رهيا. سنڌ سان ٻهار جو
ڍونگ ڏٺوسون، سندن حماقتن ۽ مستانگين ۽ خمار جو منظر ڏٺوسين،
اڪين پورڻ جو انداز ڏٺوسين، تعجب ڪاڏوسون ته اسان جا دوست ۽ هم وطني
ايترا بي درد، نا اهل، بخيل ۽ خود غرض ٿي چڪا آهن! ڏن ۽ مرتبا
سنڌ جي نالي تي حاصل ڪيائون، مگر سندن انگل، عيش،
دعوتون، شڪار ۽ بدڪرداريون سڀ سنڌ جي گردن تي!

ڪجهه خبردار ڪرڻ لاءِ، احساس ڏيارڻ لاءِ، اڪين
کولي لاءِ، مثال پيش ڪرڻ لاءِ اسان ڪجهه ڪتابچا ۽ مضمون
لکيا. مگر هنن مدهوشن کي ڇا پرواه! کين اڪين ۾ ڌڙ پوندي
رهئي، سندن ٻيون هيٺان زمين نڪرندي رهي، سندن عزت ۽
وقار بچي سگهي ٿي، ٿيندا رهيا، رعب تاب ۽ هيبت جون
طاقتون کين واڳن وانگر وڪوڙي ويون هيون، مگر اسان جا
رهبر ۽ سائين نشي ۽ هيرامنديءَ جي غفلتن ۾ مست ۽ چور،
پريشان ۽ حيران رهيا! منجهائن غيرت ۽ عزت جو تصور ٿي
ختم ٿي چڪو هو، نه منجهن مستقبل جو خيال نه اولاد جي

ڪي جي ڪوشش ڪئي، مگر اسان جو البيلو وڏيرو، سيد،
مهر، ۽ ٻيهر ۽ رئيس ۱۹۷۰ع کان پوءِ وري به پراڻين مدهوشين
۽ دفتري لکيو افسوس، جڏهن کيس خاص بيدار ۽ باخبر رهڻ
جو وقت آيو، تڏهن اهو وري به مدهوشيءَ ۾ ۽ البيلائيءَ ۾
غور ۽ غور ٿي ويو. ۽ اسين ۱۹۷۰ع کان پوءِ اڃا به اشد معاشرتي
مصيبتن ۾ وڃي پياسون. سال ۱۹۷۷ع اسان لاءِ معاشرتي ۽
تعليمي ۽ ادبي لحاظ کان ۱۹۵۴ع کان به وڌيڪ خطرناڪ
۽ هيٺسٺاڪ ثابت ٿيو.

۱۹۷۵ع کان ۱۹۷۷ع تائين اسان جي معاشري جو دور
 هڪ وڏي تضاد جو شڪار ٿيو. هڪ طرف ڪجهه سڪون ۽
 اعتماد پيدا ٿيو ته ٻئي طرف اسان مستقل جي سوچ ڇڏي ڏني
 ۽ معاشري جي مستقبل جي انڊيشن کان ٻي خبر نٿي وياسون.
 مرحوم ذوالفقار علي ڀٽي سوچ ۽ زبان ۽ اطمينان ته ڏنو، مگر
 عمل، مستقبل جي ڪٿي ۽ خدشات وساري ڇڏيا.
 ياد رکڻ گهرجي ته ڪنهن به معاشري ۾ اڌو تعليم

آهي. قانون فقط مددگار ثابت ٿي سگهي ٿو، مگر وڏو نقصان پوي ٿو. بهرحال سگهي ٿو، حڪومت جي حمايت، سرشارين ۽ مددگارن جو ڪوبه اعتبار ڪونهي. نشي ۾ هائي پنهنجا سپاهي لٽائي ۽ شير شاه جو شڪرو گهر جا ڪڪڙ ماري. حڪومت ۽ اڪيون پوي يقين ۽ پروسو رکڻ مصيبتن جي نشاني ۽ آغاز آهي. هن وقت اسان کي پنهنجي معاشرتي تنظيم جي ضرورت آهي. آهي. اهي تنظيمون، جن ۾ صحيح سوچ رکندڙ دل رکندڙ سڃاڻپ ۽ جوان ۽ بزرگ ڪنهن نوس عمل کان ۽ فڪر کان رڪندڙ ڪم وٺي سگهن. اهو بالڪل ڪافي نه آهي، جو برائيءَ، شرارت ۽ خرابيءَ کي برو سمجهجي. مگر اهو بالڪل ضروري آهي ته ڪوڙ کي ڪوڙ چئجي، برائيءَ کي برو ۽ چڱيءَ کي چڱي ۽ انهن جي ارتڪاب کي روڪجي. رسول اڪرم صلعم جي حديث آهي: ”مسلمان اهو آهي، جو ٻئي مسلمان جي هٿ سان ۽ زبان سان مدد ڪري.“ مسلمانن جو خون ۽ مسلمانن کي گوليءَ جو نشانو نه بڻائڻ ڪو خيال جو ڪم نه آهي. رسول اڪرم صلعم جي حديث آهي ته ”نوهان جو خون توهان تي حرام آهي.“

حاکم آهي، اسان جي واسطيدارن مان آهي. اسين هر ڪنهن ٻري عمل کي نه صرف ٻرو سمجهون، مگر همت سان، ۽ بي خوف ٿي زبان تي آڏيون، ۽ ان جو کليو بيان ڪريون — ڪنهن ڪلا ۽ غيبت ۽ بدبيني سان نه مگر تلافيءَ سڌاري ۽ بهتريءَ جي نظر سان. حسد ۽ بغض ۽ عناد سان نه مگر خيرخواهي، محبت ۽ سڌاري لاءِ. اهڙيءَ طرح پنهنجي ان نفرت جو اظهار ڪريون، جو گناهه ۽ ڪمزوريءَ جو مرتڪب خود باز آهي، غيرت ڌاري، قربانيءَ جو جذبو رکي، ۽ خير جي ڪم طرف متوجه ٿئي. اسان لاءِ ضروري آهي ته بدعمل ۽ بدڪردار کي ۽ معاشري جي مفاد سان ڪينڌڙ ۽ غداري ڪينڌڙ کي، کليو ڪلايو نفرت ۽ ڏڪار جي نگاه سان ڏسون. اسان جو اهو عمل سڌارن جي مقصد سان ٿيندو نه خارج ڏڪارن جي مقصد سان. جيڪڏهن ڪو ايجنسٽ ۽ دلال آهي، ته کيس احساس ۽ شرم ڏياريون. جيڪڏهن ڪو وڪيل گهوڙو آهي ۽ پگهادار غلام آهي، ته کيس آگاهه ڪريون ۽ کيس تنبيهه ڪريون. ۽ اهڙيءَ طرح، هر ڪميءَ، ڪمزوريءَ، بي غيرتيءَ ۽ بي عزتيءَ جي نشاندهي ڪريون. ياد رکو ائين اسان جي فطرت ۾ ممڪن آهي نه پنهنجين ڪمزورين ۽ بي عزتين ۽ غيرت جو تصور ۽ فڪر مڃڻو هجي، اسان وٽ پنهنجي ان شعور کي جاڳائڻ لاءِ تنظيمون ڳولڻ، تعاقب ۽ ضامن ۾ هجڻ کپن. جيڪڏهن ڪو سڀل، مير پير يا رئيس بي حيا آهي، ڌارين جو پاليل ۽ سيمڪاريل آهي ۽ انهن جو آلو آهي ۽ انهن جي خوشامد ۾ مبتلا آهي، شڪارن ۽ دعوتن جي خوارين ۽ بي عزتين ۾ مخمور آهي ته وڏي وات ائين چئون ۽ ان کان ٻري رهون. جيڪڏهن استاد تعليم ۽ تدريس ۾ فاضل ۽ گنهگار آهي ته کيس شديد احساس ڏيڻو ۽ ايترو ان جي انهيءَ گناهه کان پنهنجي نفرت جو اظهار ڪريون، جو اسان جي معاشري جي اهڙي اولاد ۽ اسان جي

نسلان لاءِ اهڙي بي ڪار ۽ نافرض شناس ۽ بي درد استاد جو پيدا ٿيڻ به مشڪل ٿي پوي.

ساد رکڻ گهرجي ته معاشرتي ڪمن ۾ معاشري جو پنهنجو دٻاءُ ۽ رعب قانون کان به وڌيڪ اهميت رکي ٿو. مجال آهي، جو معاشرو جڏهن ڪنهن ڪم، فڪر ۽ عمل کي ٻرو سمجهي ۽ نفرت سان ڏسي، ته ان جو ارتڪاب ممڪن ٿي سگهي يا اها ڪمزوري يا برائي مرض ٿي پکڙجي سگهي! اسان جو ان سڄيءَ ڪوشش ۽ مجاهدي ۾ فقط عام انساني، تعليمي، اخلاق ۽ معاشرتي جذبو ۽ ذميداري مقصود آهن. بدڪردارن جي انتباه ۽ سندن تباهيءَ کي روڪڻ لاءِ معاشرو انفرادي ۽ اجتماعي نموني سان ڪيترائي مؤثر طريقا اختيار ڪري سگهي ٿو. آءٌ بهيٺس پارٽيءَ جي تاريخ ۽ بنيادي عمل کي وڏي قدر سان ڏسان ٿو، جيئن ٿوڪ آءٌ وائيس چانسلر يعني خان جي حڪومت ۾ ٿيو هوس ۽ استعفا بهيٺس پارٽيءَ جي حڪومت جي عروج جي وقت ڏني هيم. خوين جو اعتراف ڪندي سندن چند لاڳاپن ۽ بي پرواهين جو به ذڪر ڪندس. مرحوم ذوالفقار علي ڀٽي صاحب پاڪستان جي تاريخ ۾ پهريون ڀيرو غريب ۽ حقير، هاري ۽ مزدور، نوجوانن ۽ شاگردن کي عزت ۽ وقعت جي مڪان جو مالڪ بنايو، ته ته اسان جي ملڪ ۾ رڳو زباني جمع خرچ رهيو هو. هارين، مزدورن، نوجوانن ۽ شاگردن غريبن کان حاڪم ۽ حڪومتون ٻري رهندا رهيا، چرڪندا رهيا، ۽ ٻچندا رهيا. سندن رات ڏينهن هنن جنن جي خوف کان ننڊ حرام هئي. حاڪم ۽ حڪومتون انهيءَ خوف ۾ راتين جو ڀوت ۽ ڏينهن جو تارا ڏسندا هئا. ڀٽي صاحب اسان جي هن ملڪ جي آفسرده ۽ ڏٽيل گروهن کي اهميت، غيرت، بي باڪ فڪر ۽ زبان جو مالڪ بنايو ۽ ملڪ جو سچو ۽ اصلي وارث قرار ڏنو. هن عوام الناس جي خوشي طرف توجهه

ڏٺو، ۽ اجازت داريءَ ۽ حاڪميت کي روڪڻ ۽ لغام ڏيڻي قبضي ۾ رکڻ جي ڪوشش ڪئي. هن قوم سان هٻو تي پهچڻ جون گالهليون ڪيون ۽ پٽاڻيون. هن غريبن هارين، مزدورن، نوجوانن ۽ شاگردن کي خواب غفلت ۾ لوڏيو، جنهنجهڙو ۽ آثارو.

اهي سڀ ابتدائي ۽ آغاز جون گالهليون هيون ۽ انهن سان اسان جي ملڪ جي معاشري ۾ نئين جان ۽ نئون روح پيدا ٿيو. مگر خبر نه آهي ڇو، انهيءَ خير جي ڪم ۾ پڻي صاحب وڌيڪ وڪڙ نه وڌائي ۽ ان کي نه صرف اڌ ۾ ڇڏيو مگر انهيءَ سڄي جذبي کي ڪجهه ڌڪ لڳايو ۽ ڇهيو پهچايو. وري به سرماڻياري سازش، مڪاري، حاڪميت، گروه بندي، البيلائي ۽ بودلائي نمودار ٿيون. انهن معاشرتي خرابين کي وري سڪون ڏنو ۽ انهن جو رسو ڍلو ڪيو. حڪومت ۽ حاڪميت هميشه لالچ، خود غرضي، انتشار ۽ بداخلاقيءَ کي دعوت ڏيندي آهي. حاڪم جن ڏاڪن کان چڙهندا آهن، اهي وساري وهندا آهن. پتي صاحب اهي ابتدائي خوبيون ايتريقدر عقلمند هوندي به خبر ناهي ڇو وساريون ۽ نظرانداز ڪيون! انسان جي ڪيڙن ۽ ڪمزوريءَ لاءِ حاڪميت ۽ هيج جهڙيون بهون ڪي بريون ۽ خطرناڪ شيون ثابت نه ٿيون آهن.

جنهن به حڪومت ۽ معاشري جي نظريي ۾ ۽ پروگرام ۾ غريب، هاريءَ، مزدور، نوجوان ۽ شاگرد جي مستقبل ۽ خوشيءَ جي جهاڪ ۽ لهر نه آهي ۽ مقصد نه آهي، ته اهو پروگرام يا آها حڪومت ظلم، تشدد ۽ ڦرلٽ تي وڃي بنياد رکيندي. پيسو ۽ حڪومت هر بدڪرداريءَ، بداخلاقيءَ، بي غيرتيءَ، بي مروتيءَ، معاشري سان لاتعلقيءَ ۽ ان سان ظلم جو بنياد آهي. انهن نه هجي ها ته الله تبارڪ دنيا ۾ نئين ڪي ۽ قوم جي ستايندڙن يعني مصلحن کي وڏي ۾ وڏو تونگر ۽ حاڪم

ڪري پيدا ڪري ها ۽ فقر ۽ غربت ۾ نه ماري ها. قسم جي ستم ظريفي نه ڏسو ۽ اسان جي چڱن مڙسن جي مسخ نه ڏسو! هو حاڪم ٿيا ۽ زمين جا مالڪ ٿيا، ڪراچي ۽ ان ۾ خوب زمينون ۽ پلاٽ ورتائون. وٽ وٽ ۽ ڪلهوڙي لڳي پئسي هئي. مگر وٽن نظر، دل ۽ فڪر نه هئڻ جي ڪاٺڻ، مستقبل جي ڪا سوچ رکي، ڪجهه به نه ٿي سگهڻ ٿورو وقت گذريو ته اهي زمينون ۽ آهي پلاٽ سندن ڪراهن جي سرين، دٻان ۽ حڪمن کي ڏنائون ۽ وڪيائون. ۽ به ڪجهه پيسا مليا سي وڃي ڳوٺ جي سرين، ڪٽڻ، شڪار مارين، بندوقن ۽ دعوتن تي خرچ ڪيائون. اسان جي ڳڻن مڙسن شهن جي کاڌ ۽ خاڄ ڪرڻ کان سواءِ معاشري جي ڪم به ڪم جي خبر نه رهي. اهو هڪ عجيب منظر آهي، اسان جي معاشري جي خوشحال، خوش قسمت ۽ متحول طبقي اسان ۾ معاشرتي ارتقا، سوچ ۽ بهتريءَ تي خرچ ڪرڻ يا ان همتائيل يا معاشري جي ستاري ۽ واڌاري لاءِ دل ڪولي ڪرڻ هڪ وڏو مشڪل ڪم رهيو آهي. سندن خير جو قصو فقير کي چڻن آنن ڏيڻ ۾، مسجد جي ملا کي ماني ڪرائڻ يا گهڻي ۾ گهڻو ڪنهن فوتيءَ جي ماني ڪرائڻ کان سواءِ ڪم نه نه رهيو آهي. پنهنجي اولاد کان سواءِ ٻين جي اولاد ڪڏهن به فڪر نه ڪيائون. مگر افسوس ان اولاد جي پرورش ۽ بهت به تياهيءَ طرف مائل رهي. افسوس اهو آ ته هوندي سوندي به نه هنن پنهنجي اولاد جو سوچيو نه نسل جو سوچيو، نه معاشري جي مستقبل جي ڪا اون رکي. معاشري ڏينديارون سندن تصور ۾ به نه رهيون، ۽ معاشري لاءِ خبر ڪرڻ طرف ڪڏهن به توجهه نه ڏنائون. ڪراچيءَ ۽ لاهور بازارين جو ڪاڇ رهيا، هوٽلن ۽ ٺاڄن ۾ گهمندا رهيا، معاشري ۽ وقت جي تقاضائن جو ڪوبه خيال نه رکيائون. عل

هلو! ٿوري همت هجي، بک ڪونه نه موندو. شايد ائين اسان جي معاشري لاءِ زندگي آسان ۽ باوقار ٿي پوي.

آءٌ اڄ به حيران آهيان ته اسان جي درخواستن تي استادن ۽ اڀيان تي به حڪومت چو اسان کي اسان جا تعليمي ۽ ثقافتي ادارا واپس نه ٿي ڪري، شهرن ۾ اسان لاءِ قصداً اڄ حڪومت ديوارون کڙيون ڪري رهي آهي ۽ خندقون کوٽي رهي آهي. آءٌ ائين چونڊس ته گذريل اٺن سالن ۾ حڪومت سنڌ ۽ حڪومت پاڪستان اسان لاءِ هر مرحلي ۽ ميدان تي ريلڪون پيدا ڪيون آهن ۽ اسان کي نقصان پهچائڻ جي ڪوشش ڪئي آهي، جيئن اسان جي ڪٿي به نه هجي، جو اسان جو ڪراچي ۾ ڪو سئون ٻيڙ به نه لڳي ۽ اسان جي لاءِ ڪا شيءِ شان ۽ وقار جي ٺهيل نه هجي. اسان ڪيترا ادارا پنهنجي خون پسيئي سان ٺاهيا آهن، اسان جي معاشرتي، تعليمي، ثقافتي امداد ۾ سواءِ زبان خرچ جسي اٺن سالن ۾ حڪومت پاڪستان ۽ حڪومت سنڌ ڪجهه به نه ڪيو آهي. اها هڪ ڏک ۽ افسوس جي ڳالهه آهي ته هنن اٺن سالن ۾، حڪومت پاڪستان ۽ حڪومت سنڌ ڪندي معاشري، سنڌي نوجوانن ۽ ان جي مستقبل جي سوچ رکندي يا اجتماعي ترقيءَ لاءِ ڪجهه ڪم ڪيو آهي. نه ڪيو آهي. تعليم، زمين، پاڻي، فوڪريون ڪارخانا، واپار، سڀني ڳالهين ۾ سنڌ جي مفاد خلاف ڪيو ويو آهي. ڪن ٻڌن، ڳلاخورن، بزدل دلائل جي ٻئي ٺاهري ويهي يا ڪڪ پري ويهي، ته ڇا ٿي پيو؟ سنڌي عوام جهڙو اڏيهي ۽ فڪري طرح حيران ۽ پريشان آهي ۽ وٺ پڪڙ ٺهڻي ۽ اهڙو وقت هن لاءِ اڳي سڄيءَ تاريخ نه آيوه ڪراچي سنڌ جو شهر آهي، دارالحڪومت آهي، ڪنهن جي ذاتي ملڪيت ۽ جائداد نه آهي؛ سنڌ معاشري جي مفادن کي نظرانداز ڪرڻ يا انهيءَ کي رعب تلب سان همسائي اسان جي حڪومت

تعليم، تدريس، ادب ۽ نسلن تي خرچ ڪرڻ هنن لاءِ عبث هو! آءٌ عرض ڪندس ته اگر اسان کي عزت، وقار، خوشحالي ۽ نسلن جو خيال آهي، ته اسان مان جيترا ٿي سگهن ڪراچيءَ ۾ رهائش اختيار ڪن. اسان کي اهو نعرو بلند ڪرڻو پوندو ته ڪراچي، حيدرآباد ۽ سکر هلو. اگر مستقبل جي ڪا سوچ آهي ته اسان جي هر طبقي جي شخص کي، ٻوه اهو غريب هجي يا خوشحال هجي، اجتماعي طرح يا انفرادي طرح سنڌ جي هنن ٽن شهرن ۾ آڏو ۽ آجهو ٺاهڻو پوندو. هي سورهين صديءَ جي دنيا نه آهي ۽ آهي مستانگيون ڪم نه اينديون؛ هيءَ ويهين صديءَ جي نظرياتي ۽ ڪشمڪش جي دنيا آهي، ان جون ثقافتون پوريون ڪرڻو پونديون. اڄ هر قسم جي سرمايي جو، افراتفريءَ ۾ وڃائڻ وڌو گناهه آهي.

مون کي اسان جي معاشري جي سون نوجوانن جي قسمت تي رحم ٿو آهي، جن جي ماڻهن ۽ بزرگن لاپرواهيءَ ۽ البيلائيءَ ۾ مواقع وڃايا ۽ تنگ نظريءَ ۾ قسمت کي لتون هنيائون. جن اهي پلاٽ وڪيا يا سرچين ۽ حڪيمن کي ڏنا، انهن جو اولاد باصلاحيت ۽ تعليم يافته ۽ پرڄسته هئڻ هوندي به رهائش ۽ وقار جي مشڪلات ۾ مبتلا آهي. اسان کي ڳوٺن ۽ ڇڏڻ جي ڪابه ضرورت نه آهي، جنهن نموني اسين وڏون ۽ ويجهون ڀيا، ڳوٺ وسندا رهندا. مون نوجوانن کي زندگيءَ ۾ شهري سهوليتن جي فقدان جي ڪري روڻندو ڏٺو آهي. سندن بزرگ اگر ٿورو سوچين ها ته پنهنجي اولاد کي انهيءَ مصيبت ۾ نه ڏسڻ ها عشق، نمازش، تنگ دليءَ، تنگ نظريءَ ۽ جهالت ۾ پنهنجو اولاد ۽ انهن جو مستقبل به وسري وڃي. ڪراچي، حيدرآباد ۽ سکر اهڙا شهر آهن، جن ۾ هر امير ۽ غريب، مزدور ۽ نوڪري پيشي لاءِ نڍي وڏي واپار يا ڪمائيءَ جي گنجائش آهي. هلو، ڪراچيءَ هلو، حيدرآباد هلو، سکر

ڪڏهن به سوپ ڪانه ڪندي، اسين ڪراچيءَ کي، حيدرآباد کي ۽ سکر کي، هميشه وانگر سنڌ جي ادب، ثقافت ۽ شان جا مرڪز بنائي گهرون ٿا. ممڪن آهي وقت اچي وڃي آهي ته اسان کي مجبور ٿي ڪراچيءَ ۾ سنڌي معاشرتي مفاد لاءِ هڪ نئين يونيورسٽي جي تقاضا ڪرڻي پوي. هيءَ منظم سازش ۽ سنڌ خلاف خبر نه آهي ته اهو ڇو نه ٿو سمجهيو وڃي ته اسان جي ملڪ ۽ قوم لاءِ مٿاڻ ثابت ٿيندي.

اسان مان هي جيڪي ٿي رهيو آهي ۽ ڪيو وڃي ٿو، اهو سڀ اسان جي افعالن ۽ فڪر جي فقدان جو نتيجو آهي. اسان جا بزرگ حڪومت جي رعب جا شڪار آهن ۽ هڪجهڙي ڪري حسد، بغض ۽ عناد ۾ ڇهري ڦاڙي کائڻ وارا آهن. ڏسڻ ۾ اچي ٿو ته ڀٽي صاحب جي زماني جي الولين، مستانگهن ۽ ٻي پرواهين ۾ هيڪاري سندن هٿ ڳڙهي ۽ ڇڏي، نسبتاَ ۽ چور ٿي ويا، سمجهيائون ته اها خوش نصيبيءَ جي حالت ڪين هميشه لاءِ نصيب رهندي. سازشي طاقتن جو اندازو نه لڳايائون ۽ اهو نه سوچيائون ته سندن پهرن هيٺان زمين ٺڪري رهي هئي. جن منجهائن ڦاٽا ورتا سڀئي سندن قسمتن جي ايتريءَ ۾ خوش رهيا ۽ مصروف رهيا. اسان جي هنن بزرگن پاڪستان جي تاريخ مان اصل سبق نه سکيو، خود غرض، تنگ نظر رهي ۽ معاشري جي اون کان سواءِ عزت جي توقع رکڻ خام ۽ عبث آهي.

پيپلز پارٽيءَ جي حڪومت خبر نه آهي ڇو ايترو جلد پنهنجو روح ۽ پروگرام ڇڏي ويئي. ننڍن ڪنڌي ۽ غافل رهي نه حق ملندا آهن نه حڪومتون هلنديون آهن.

جهڙن مٿي عرض ڪيم، ته جيئن سنڌ بابت پيپلز پارٽيءَ سان اختلاف رکندي به آءٌ سندس حڪومت کي عوام ۽ معاشري جي نگاه کان قدر سان ڏسندو رهيس ۽ هميشه جڏهن به موقعو مليس ڪين سندن ٻي پرواهين ۽ غاڻين کان آگاه ڪيم. مثلاً،

جي تعليمي پاليسيءَ ۾ ابتدائي ۽ ثانوي تعليم تمام سٺي نه هجي ۽ ملائي وڌي، مگر سندن اعليٰ تعليم جي پاليسي ۽ خطرناڪ رهي. سنڌ ۾ سندن خوفزدہ پاليسيءَ اسان کي نقصان پهچايو. اسان جي نوجوانن ۾ بلاوجہ ۽ بي صورت اڙاڻ ۽ پيدا ڪيو ويو. سنڌ جي عالمن، اديبن ۽ مفڪرن کي هيرا ۽ دٻاڻو ويو. سنڌ جي تعليمي ۽ ثقافتي مرڪزن کي حيران ۽ پریشان ڪيو ويو. سنڌ جي اخبارن ۽ رسالن ۽ پريس نابود ڪرڻ جي ڪوشش ڪئي وئي.

افسوس هي آهي ته اهو نه سمجهيائون ته حڪومت جو واڳون هميشه نه رهيون آهن، ۽ اسان جي ملڪي فضيلت ۽ سازشي هوا ۾ بنيادي اثراندازيءَ جو امڪان هوندو. اهو سمجهيائون ته سنڌ ۽ سنڌي معاشرو پيپلز پارٽيءَ جي حڪومت کان وڌو هو، ۽ هر معاشرو سياسي گروه بنديءَ کان افضل پيپلز پارٽيءَ جي حڪومت ۾ اسان جي بزرگن ۽ ڪاهلي وڏي ويهي. جيئن قائد اعظم، لياقت علي ۽ ڪي وزير اعليٰ بنائي پاڪستان ۾ هر ڪمزوريءَ، فساد ۽ انتشار جو بنياد وڌو، تيئن اسان پنهنجي معاشري جي سردارن کي سکون ۽ لاهرواهي ڏيئي، باقي به نامرد ڪيو ويو. ممڪن آهي ته وقت اچي ۽ سازگار هوا لڳي. مگر وقت جو سال خدا جي وس آهي، ۽ جي وس ۾ نه آهي. اسان پنهنجو وقت غفلت ۾ گذاريو جو نتيجو پوئجي رهيا آهيون. اسان جي الولين اسان کي ۾ وڌو. اسان خواب غفلت ۾ رهياسين، فطرت جي آزمائش کان حساب ورتو. اسان جو امتحان ورتو ويو، اسان جي معاشري تي اڃا به وار ٿيڻ وارا هئا، اسان کي پتو نٿو هو، مرڻو ه رت ڏيڻو هو، قدرت کي پنهنجو حساب وٺڻو هو. اسان جي معاش سان جوڪي ڪجهه ٿي رهيو آهي، سو سڀ اسان جي بزرگن ڪردن تي آهي. پروردگار جي ڀڪڻ تمام شديد آهي.

جهر، وقت گذرنند رهيو ۽ اسان قائم ڪيل فضا ۽ حالتن جي رجحان کي ڏسندا رهياسين ۽ پر ڪيندا رهياسين. منهنجا فقير ۽ ٽاندر دوست ۽ آءٌ لکڻ پڙهڻ ۽ ٿوري محدود دائري ۾ خاموش مگر نوس ڪم ڪندا رهواسون ۽ استادن، اديبن ۽ نوجوانن جي مدد ۽ مشوري ۾ رڌا رهياسين. تان جو ۱۹۸۱ع جو سال آيو ۽ اسان جي ملڪي حالتن ۾ ڪو عجيب ڦيرو ڪاٽو. حاڪمن ۽ اطمينان ۽ اقتدار جو نشو ۽ گهٽندڙ ظاهر ٿي ميدان ٽٽي آيو. قوم ۽ معاشري ۾ بي بستي ۽ نراسائيءَ جي فضا قائم ٿي. جيڪي هٿ ڪموت جي طرف نه ٿي آيا، سي هاڻي خدا ڏي پاڏائڻ لڳا. اسان جو معاشرو موت جو منهن ڏسي رهيو هو.

۱۹۸۱ع ۾ جيڪي ٿيڻ لڳو ۽ جنهن ديرانه، بي دردانه نموني حالتون پيدا ٿيون، تن ۾ اسان جي معاشري جو ڪو به فرد واحد نقصان کان نه بچيو. تقريباً نفسانفسيءَ جي حالت پيدا ٿيڻ لڳي، پريشان حال ۽ ڪا وا نه رهي. اسان جي بزرگن جي سيلالين ۽ معاشري جي مستقبل سان لاڻعائي ۽ پاڪستان جي تاريخ مان سبق نه سکڻ ڪري، اسان جو معاشرو ڪري وڃي پٽ پيو. عمل ۽ فڪر جو جمود لڳي ويو. سياسي، سماجي، انتظامي زندگي گهڻي ٿي ويئي. ڪو انسان، ڪو ادارو نه رهيو، جنهن کي ڪنهن عزت، وقار ۽ اميد جو حامل سمجهي سگهجي. دوست ۽ دشمن، سچڻ ۽ جاسوس جي ڄاڻ سچاڻ ۽ هر ڪس نه رهي. سڄو معاشرو بغض ۽ نفرت جو شڪار ٿيڻ لڳو. بي اطميناني گهر ۽ فرد کي ورائي ويئي، وطنيت، شهرت ۽ ايمان ڪسي نه نه بخشيو ويو. مارشل لا عارضي ۽ ٻرو سمجهندي بس ڊگهو ٿيو ۽ ٿيندو ويو. اسان جو ملڪ ۽ معاشرو جرم جي بهشتي ۽ گناه ۾ غلطان ٿيو ۽ ٿيندو ويو. ڪنهن شيءِ ۾ ڪنهن انسان ۾، اعتبار نه رهيو. ڪا شيءِ عزت ۽ احترام جي حقدار نه رهي. معاشرو اسلامي قدرن جو حامي ۽ حامل فقط نالي ۾ وڃي رهيو.

آريست اُن کي انساني قدرن ۽ نجيل کان خالي ڇڏيو، ۽ ڪو ڪو ۽ ٻي روح بنائي ڇڏيو. هن ملڪ ائين، مجموعي طور، پنهنجهه سال طوفان، فرياد ۽ سازش ۾ گذاريا.

عزيزن! روحاني، انساني، فڪري، اخلاقي ۽ ادبي ڳالهه ڪيئن پيدا ٿينديون، جڏهن جاهل ڪسي برتري، مجرم ڪي ڪن ٿيون، اهي ضايع ۽ منقود ٿي وين. اهڙيءَ سيلاليءَ ۾ مدهوشيءَ ۾ بهرن کان پاڻ جي تقاضا ڪئي ويئي، ڄامڻن ڄامن جون ۽ لومڙن کان شينهن جون تقاضائون ڪيون ويون. ڪانڊيري ڪسي وڻ تصور ڪيو ويو. جاهل مفڪر ٿي پيو. مسخرا لهر ٿي پيا، گڏم سيمستان ٿي ويا، ڪوڙ مذهب پيو. منافقت رهبري اختيار ڪئي. اهي ڪا اهڙي شيءِ، جيئن قرآن ۽ رسول ندي هجي يا بري قرار ڏني هجي، جيڪا اها جي معاشري ۾ هن وقت رائج نه هجي؟ جيڪا ذلت اسان جي نه ڪئي هجي؟ آهي ڪو اهڙو مضر فعل ۽ قول جنهن تعريف ۾ ۽ پذيرائيءَ ۾ اسان ڪا ڪوتاهي ڪئي هجي؟ اهڙو فضا ۾ ڪنهن انساني معاشرتي فضا جي اميد رکڻ ڪيئن. مقول ڳالهه ٿي سگهي ٿي؟

اوهان کي خبر آهي ته ڊاڪٽر جڏهن اخبارن ۾ پنهنجو اشتها وڃهائيندا آهن ته انهن کي ٿڌ نه ته به انهن کي طبيب ضرور چوندا آهن، استاد ۽ عالم ائين ڪري ته اُن جا ڊوڪٽر نه، ته به نيم ملا ضرور چوندا آهن. اهڙو اديب، جيڪو پنهنجي لکڻيءَ جي ناموس ۽ پٿرائي هونئن جي دعوتن، ڳالهائين

جي سازن ۽ جاهلن جي هتان ڪرائي ۽ ان کي ان جي نقب ڪشائي سڏي — جنهن کي آءٌ قبض ڪشائي سڏيان ٿو — اهڙين بڻاڪن ۽ قٽاڪن ۽ دهلان دهلان سان ادب کي آڏو آڻڻ هڪ مستخري آهي. دنيا جي تاريخ ۾ ۽ اڄ به دنيا ۾ ڪٿي به ادب سان عي ۽ جف سوچڻ ته ٺهيو مگر برداشت نه ڪئي ويندي آهي. هرڪو انستو منڊو، جڏو ۽ جاهل لڻي مان لسٽ پيو، هونئن نسي چاهيون پيارنو، ڪيڪ بهستريون ڪاريو، پسان ورهايو، ڪنهن وزير کي ڪن مان جهلي هار پارايو، اديب ٿيو وڃي! اسان وٽ استاد، عالم ۽ اديب ٿيل ڪيڏو نه اسان آهي! اهڙي معاشري جو حشر ڇا ٿيندو، جنهن جي ادب کي قبض ڪشائي ۽ جي ضرورت هجي! اسين ادب ۽ معاشري جو ڇا غليظ معيار قائم ڪري ويٺا آهيون! ڏيکيو ٿيون وڃائي، نياچ ڪري، اسان ادب ۽ اسلام ٻنهي کي رسوا ڪيو آهي، دنيا اسان جي معاشري جي ادب، فڪر ۽ عمل جي انداز تي ڪلي رهي آهي. ياد رکڻو ادب، تدريس، فڪر ۽ تحقيق ۽ اخلاق پنهنجو پاڻ مقام پيدا ڪندا آهن. صحيح روح ۽ جان کي دفن ڪرڻ ۽ لڪائڻ مشڪل آهي، ڪوڙ ۽ ڏونگ کي پڪيڙڻ ۾ نمائش ۽ کاڌو کڻي سچ ۽ معياري ادب کي ڦوڪڻ سان وڏو ڪرڻ يا انجيڪشن ڏيڻي، جيئري رکڻ جي ضرورت نه آهي. ٿوس ادب، اديب جي مرڻ کان پوءِ به، پنهنجو مقام حاصل ڪندو آهي. اسان جا ڪي اديب، مستخرا، جادوگر ۽ دهلاري ٿي پيا آهن. ادبي ۽ فڪري دنيا ۾ اسين ڪيڏي به ڪٿي اپاءُ هٿون، پاڪستان کي ۽ ان جي ادب کي ادبي ۽ مريض درجي ۾ شمار ڪيو وڃي ٿو.

سائين! ۱۹۸۱ع ۾ اسان جي ملڪ ۾، چيئن مون عرض ڪيو، زياده مدعوشي، پاگل پڻي ۽ انحطاط جي طوفان جو آغاز ٿيو. چوڌاري اسان جا بزرگ چڙوچڙ ۽ تيرتير ٿي ويا. ڪم عقلي

۽ دولتمندي ڪين ذلت جي طرف وڃي رهيو هون. اسان جي معاشري ۾ هر فرد جهن هنڌ ۾ ۽ گوهين کائڻ ۾ مصروف هون. ڏاڍو سو گابو، شرم ۽ حياءُ جو تصور ئي ختم ٿيل لڳو. تعليم پڻي ۽ پست ٿي رهي هئي، ادارا بند، استاد حيران، پريشان ۽ غريب. ماڻه مصيبت ۾ غلطان هئا. اسان جي بزرگ کي ڄڻ خبر ٿي نه هئي ته ڇا ويڻن ٿي رهي هئي، ۽ اسان معاشرو ڪيڏانهن وڃي رهيو هون جڏهن اڪيون پيت کان وڌيڪو ٿيڻ ۽ نظر پست کان پري نه هجي ته حيس ۽ سوچ جي ڪهڙي توقع ڪري ٿي سگهجي! پنيور کي باه لڳي چڪي هئي، پاڻ هنبوشيون هڻندا رهيا، غلاميءَ جون سڀ عادتون پنهنجي گچيءَ ۾ وڌائون، ۽ جيئن قرآن چيو آهي، انڌا، گونگا ۽ ٻوڙ منجهن سوچ ٿي ختم ٿي ويئي هئي. چوڌاري علم، ادب ۽ معاشري جي مستقبل ۾ دلچسپي رکندڙن کان ڊانھن نڪري ويئي هئي. اسويت، استبداد ۽ استحصال انسانن کي جانور بنائي ڇڏيو هو ۽ ويچار، هٿ ۽ آٻاڻڪا اديب ۽ درد رکندڙ انسان اونداهي ڪراچيءَ ۾ هڪ ادبي ڪانفرنس گهرائڻ تي مجبور ڪيو. جنهن ۾ ادب ۽ معاشري جي مضمونن تي فڪر ۽ خوض ڪيو ويو. هن ڪانفرنس دنيا جون اڪيون کولي ڇڏيون ۽ اسين خوش سچيءَ سنڌ جي درد ۽ دل رکندڙن جي اجتماع کي ڏسي، اللها جو شڪر ڪري رهيا هئاسون. ان عظيم اجتماع سڀ ڀڃ ڌڙشا مٽائي ڇڏيا، ۽ سنڌ پنهنجي جان ۽ روح ۽ ارادي کي زورار ڪيو. معيبي سنڌ مان عالم، استاد ۽ اديب، شاگرد، مفڪر، بکايل ۽ ابايل ۽ پياسا پاڻي ڪري ڇڏندا آيا. سنڌي ملوسي ڪراچيءَ ۾ هيءُ منظر دل ۽ روح کي سڪون ڏيڻ وارو هو. سنڌ جي ڪربلا ۾ هيءُ جوش ۽ خلوص ڏسي، معاشري جو مستقبل ۾ اميدون نظر آيون.

تقريباً ٻارنهن هزارن کان مٿي، ٻي سروسامانيءَ جي حالت ۾ ٻي ٻسيءَ جي حالت ۾ ڪيترن عالمن، اديبن، مورخن، استادن ۽ نوجوانن جو اجتماع دل ڀريندڙ هو. هن اجتماع ۽ منظر کي ڏسي، خدا جو شڪر ڪيوسين. اسان جي معاشري جي مستقبل ۾ هر ڪنهن قسم جي اميد جي جهلڪ نظر آئي، ۽ اهو سچو هفتو سنڌ جي ادب، تعليم ۽ معاشري جي حيات نؤ جي ذڪر اذڪار جي حوالي هو. اسان جون اخبارون ۽ رسالا ڪيترن سائن ۾ پهريون دفعو ٻي يادڪ نموني ۽ وحدت فڪر سان لکڻ لڳا. سنڌ جي ڪنڊ ڪڙڇ ۾ هر طبقي ۾ هڪ نئون روح ڊوڙي ويو. هي پهريون دفعو اسان جي معاشري ۾ اهو منظر هو، جو اسان جون نياڻيون ۽ اديون مردن سان گڏ مقالن جي هر نشست، تقريرون جي هر پروگرام ۽ هر سيمينار ۾ دلهرام نموني ۽ وڏي معيار سان مردن سان گڏ حصو وٺندي ڏٺيون سمن، ۽ پريڪوسين ته هي غريب، نحيف ۽ شرميلون نياڻيون ڇا جوش جون حامل، ڇا صلاحيتون جون پٽليون هيون! هن نسلي بخش ۽ پروڦار فضا لاءِ آڻ سڀني عزيزن، دوستن، استادن، اديبن، بزرگن ۽ نوجوانن، مردن ۽ عورتن، جو مشڪور آهيان، جن اسان جي معاشري جي مستقبل جي اون ۽ سوچ رکڻ جو ثبوت ڏنو. پنهنجي هڙان، ڪيترين دٿن هوندي به، ايترا ڏينهن ڪراچيءَ ۾ گذارڻ هڪ وڏي قرباني، ۽ معاشري جي مستقبل ۾ اميد ۽ آن جي بنيادي صحت ۾ اعتماد ۽ آن لاءِ دل ۾ اعليٰ انگن رکڻ جي نشاني ۽ شاهدي هئي. خير، هن اسان جي ڪاميابيءَ ۽ پنهنجي معاشري جي هن خود اعتماد ۽ عزم جي اظهار اسان کي به جان ڏني ۽ اسان نهن ارادي ۽ نئين آدمي سان وڪڻ وڌائي اهڙي ڪم هٿ ۾ کنيو. دوستن ۽ سچن جا در ڪڙڪاياسون، هٿ ٻڌي عرض ڪيوسون ۽ بلند آواز سان پڪاريوسون. آن جي پاداش ۾ اسين ڌارين جي چيمگيون، انگشت نماين ۽ گارين جو مرڪز

به پنياسين، مگر انهن حالتن کي اسان پنهنجي ڪوششن جي فروغ لاءِ سٺو سٺو سمجهيو. هاڻي اسان سوچو ته ڪجهه پنهنجين ساٿين، اديبن ۽ نياڻين کي به ته خاص سڏ ڏيئي ڏسون، ۽ ساڻين! هنن ته ڪمال ڪري ڇڏيو. هن سنڌ جي سڏ تي لبيڪ چوڻ سان سنڌي عورتن دنيا کي حيران ڪري ڇڏيو، مون هن سنڌي عورت ڪانفرنس جي ڪاميابي تي پروڊگار جو شڪر ڪيون، ۽ نفل پڙهي دعائون ڪيون.

سنڌي عورت ڪانفرنس اپريل ۱۹۸۲ع ۾ پنهنجي نوعيت جو سنڌ جي تاريخ ۾ پهريون اجتماع هو. ساڍن ٽن هزارن کان مٿي حاضرين، نوجوانن پڙهيل ۽ اڻ پڙهيل، عورتن جو هي اجتماع سنڌي معاشري لاءِ معجزو هو. انهيءَ مان ظاهر هو ته اسان جي معاشري جي مستقبل جي اون اسان سڀني ۾ به خاص طرح اسان جي مائرن ۽ پيٽرن ۾ ڪيتريقدر وسيع ۽ گهري هئي. هي ڇا منظر، ڇا تنظيم، ڇا تدبير، ڇا اخلاق، ڇا هماهنگي، ڇا جوش، ڇا سنجيدگي، ڇا سادگي، ڇا حياءُ ۽ حجاب جو منظر، مگر ته هن به ٻولي ۽ جوش سان ڀرپور! اسان جي سنڌي عورتن کي شاباس هجي! هي اپريل ۱۹۸۲ع جا ٽي ڏينهن سنڌي مسلمان هائوسنگ سوسائٽي ڪراچيءَ جي اراضين ۾ ورسڻ ۽ وسارڻ جا نه آهن. ايترين سنڌي عورتن جو پنهنجي خرچ مان، بنان ڪن سهولتن جي، همت رکي ڪراچيءَ ۾ سڄيءَ سنڌ جي ڪنڊ ڪڙڇ مان، معاشري جي هر طبقي مان، اچي گڏ ٿيڻ سندن ئي شان هو. هن ڪانفرنس تي اڃا به اسان کي احساس ۽ اميد ڏني ۽ اسان جي دل وڏي ڪئي. اسان ڏٺو ته اسان جي معاشري جي مستقبل جي اون ۽ فڪر اسان جي عورتن ۾ مردن کان به زياده نظر آيو. اسان کي ڪي معلوم ٿيو ته اسان جي عورتن کي اسان جي اجتماعي ۽ معاشرتي نارڪي، خطرات ۽ تباهيءَ جو شديد احساس هو، ۽ منجهن مردن کان به وڌيڪ خوف ۽ تذبذب جي تيز شناس نظر آئي.

هنن ڪانفرنسن کان پوءِ اسان جي اڃا به همت وڌي، ۽

وڌي ٻيو قدم کنيوسين. اسين پنهنجي غريب نموني سان ۽ خاموشيءَ ۾ ڪم ۽ ڪوششون ڪندا رهيا. اسين، اديبن، بزرگن، نوجوانن ۽ شاگردن سان ملياسون ۽ ڳالهائون ڪيون. ادب، تعليم ۽ معاشري جي مستقبل تي ديرنه نموني ويچار ڪندا ۽ سوچيندا رهياسون. اسان کان هنن ڪانفرنسن ۽ اجتماعن جي ڪاڍيائيءَ کان پوءِ هر طرف کان ٻيو ٻيو ڪم ٿيڻ لڳو. اسان جي معاشري جي مستقبل جي صحت لاءِ هر طرف ڇاڇا ڇاڇا ٿيڻ لڳو. اسان جي معاشري جي مستقبل جي صحت لاءِ هر طرف هر قسم جي جدوجهد ڪري جاري رکڻ جي ضرورت محسوس ٿي، ۽ تقاضا ڪئي ويئي. برابر، اسان جي دنيا ۾ ڪانفرنسون، سيمينار ۽ جلسا هڪ قسم جي تفریح ۽ دل وندرائڻ جا موقعا ۽ نمونا ٿي تصور ڪيا ويندا آهن، زياده لڳل لفظن جي هوندي آهي ۽ عمل ۽ ڪم جون فقط ڳالهائون ٿينديون آهن. مگر هنن ڪانفرنسن هڪ عجيب قسم جي، اسان جي سڄي معاشري ۾ ذهني ڪيفيت پيدا ڪئي، ۽ اسان اهو ڏٺو ته هرڪا اميد ڪئي ويئي ته اهو وقت اچي ويو آهي ته سنڌي معاشري کي هنن ڪانفرنسن جي سازگار فضا کي قائم ڪرڻ سان مايوسيءَ، افسردگيءَ ۽ جمود کان گهلي ۽ چڪي ٻاهر ڪڍجي.

اسان ڪراچيءَ ۾ دوستن سان گڏجاڻيون ڪيون ۽ نون وزيرن ۽ سياستدانن کي پنهنجي خدشن ۽ مصيبتن کان آگاه ڪيو، مگر انهن کي اسان اهڙو بي وس، نڌڪو ۽ ويچارو ڏنو، جهڙو اسين ويچارا هئاسين. ويچارن کي نه ڪير ٻڌي نه ٻڌي. ٿوري ٿوري جذبي ۽ لفظن جي همدردي به کين مصيبت ۾ ٿي وڌو ۽ کانئن صفائيءَ جي طلب ڪئي ٿي ويئي. معاشري جي جذبي جي لهر کي محسوس ڪيائون ٿي، مگر واڳن جي وات ۾ کين ساه ڪڍڻ ۽ همدردي ڏيکارڻ ۾ به ٻپ ٿي ٿيو. اسين خاموشيءَ سان سڀ درڪار ڏيندا رهيا، اسين، درخواستون ۽ ملاقاتون ۽ واويلا ڪندا رهياسون، مگر هن خوف ۽ نراسائيءَ جي دنيا

۾ خاطر خواه نتيجن جي اميد گهٽ نظر اچڻ لڳي.

اسين پنهنجن ڪوششن ۾ مصروف رهياسون. ڌيان ۾ اوهڻو هڪ ٻيو پوڏو ٿيو ۽ اسين حيران ٿي ويسون، اوهڻو اسان نوت سنڌ جا استاد، شاگرد ۽ ماڻه، ڪجهه دل رکندڙ بزرگ، مرد ۽ عورتون، آيا ۽ درد ڀريون ڳالهائون ٻڌائڻ لڳا. تعليمي ادارا سڀ بند ٿي ويا، ادبي، ثقافتي ۽ معاشرتي ادارا سنڌي ۾ پئجي ويا، سنڌ جا شاگرد ڏاڍ جي ور چڙهي ويا ۽ جيڪي ڪجهه گذريل ٽيهن سالن ۾ ڏسندا آيا آهيون، اهو سڀ هڪ ڀيرو وري وڌيڪ شدت ۽ بي درديءَ سان ٿيندي نظر آيو. پرديشاني سنڌ جي ڪمپوزيٽ ۽ گهر گهر ۾ ڊوڙي ويئي. اسان جي ڌيان کي ۽ حاڪمن کي هر نموني، وفدن جي صورت ۾ يادداشتن ۽ عرضن سان ۽ ڀريس جي معرفت، اسان جي دقتن مقصدن ۽ گذارڻ کان آگاه ڪيو ۽ کانئن هم وطنن جو امنگن ۽ اميدن سان همدرديءَ ۽ مدد جي طلب ڪئي. مگر حاڪم خمار ۾ رهيا. آسمان تي ويهي، عالم پاڪ جون هوائون کائي، اسان تي نظر گهٽ پيو، ۽ اسان جي دقتن جو احساس نه محسوس ڪيائون، ۽ ڪجهه به حاصل نه ٿيو. اسان جو ڊوڙڻ، ڏانهن ڪرڻ، ۽ لکڻ، جهڙو پاڻيءَ تي ليڪو يا بدڪ جي پٺ تي پاڻي.

اسان هاڻي فيصلو ڪيو ته ڪم خاص طرح هٿ ۾ کڻڻ گهرجن. هڪ ”سنڌي ادب فائونڊيشن“ جو انتظام ڪجي ۽ ٻيو ڪراچيءَ ۾ ”لطيف گهر“ ٺاهجي، جن ۾ طباعت، تحقيق، ثقافت ۽ معاشرتي سوچ ۽ عمل جو پروگرام هجي، ڪتاب لکڻ، ويهڻ، صديءَ جي معاشرتي تقاضائن کي منهن ڏجي، ۽ صحيح قسم جي سوچ جو پرچار ڪري ڳوٺن ۽ غريبن تائين پهچجي. سنڌ گريجوئيٽس ائسوسيئيشن جو ”ڳوٺ سڌار پروگرام“ انهيءَ ڏس ۾ اسان کي وڏو ڪارآمد ۽ صحيح ٿي لڳو.

اهو اشد ضروري هو ته اسين پاڻ کي جهالت، نفاق ۽ ادبي ۽ فڪري بي سروساماني ۽ غربت کان بچايون. هن سڄي نراسائيءَ، حيرانيءَ ۽ پريشانيءَ کي منهن ڏيڻ لاءِ اسان چوويهين جون ۱۹۸۳ع تي ڪراچيءَ ۾ عالمن، اديبن، صحافين، استادن ۽ معاشرتي ڪارڪنن کي دعوت ڏني، جي پوري انداز ۾ اچي گڏ ٿيا. اسان سنجيدگيءَ، تدبير ۽ حب الوطنيءَ جي جذبي سان، سنڌي معاشري جي حالت، نقصان ۽ تقاضائن کي برسرعام آندو ۽ ايتلون ڪيون. اسان هر لحاظ کان پاڻ کي اقتداري سهاست کان پري رکيو. فريوارانه امتياز کان پري رکيو، مگر ڏٺوسون ته باوجود اسان جي خلوص ۽ جذبي جي، اسان جي ملڪ ۾ قائم ٿيل استبداد، بي پرواهي، لائسليقي، بي درديءَ ۽ تشدد جي فضا ۾ رحيم عقل ۽ انصاف جي ڪوبه حاڪم ڳالهه پتل لاه تيار نه هون. حالتون اهڙيءَ حد ۽ انداز تي پهتيون، جو ڪجهه توازن ۽ هوشمنديءَ جي آڻ جي ضرورت سمجهي ويئي، ۽ چاڪاڻ ته اسان ۱۹۸۱ع کان ڪيترا معاشرتي ڪم شروع ڪيا هئا ۽ ڪيتريون مصيبتون سر تي وهايون هيون، ۽ ڪجهه اميدون پيدا ڪيون هيون، اسان هن ڏس ۾ سنجيده عملي قدم کڻڻ پنهنجي اخلاقي ذميداري سمجهيسون.

اسان هاڻي سوچيو ته هي معاشرتي بي پرواهي ۽ تعليم کي بگڙجندو ڏسڻ هڪ قسم جي معاشرتي ۽ تعليمي خودڪشيءَ جي مترادف ٿيندو. اسان پنهنجن دوستن، ساٿين، بزرگن، استادن ۽ نوجوانن جي ماڻهن جي مشوري سان ارادو ڪيو ته اسان مان پنج يا ڇهه ڄڻا سنڌ جو دورو ڪري، سنڌي ادب فائونڊيشن ۽ لطيف گهر جي ٺاهڻ جي ڪوشش ڪريون، ۽ سنڌ جي تعليم جي تباهيءَ کي روڪڻ لاءِ سنڌ جي هوشيارن تعلقي ۾ وڃي بزرگن، دل رکندڙ ماڻهن ۽ عالمن سان ملي، هن ماديءَ ۽ ناميديءَ کي منهن ڏيون ۽ کين مستقبل جي مصيبتن کان ۽

خطر کان آگاه ڪريون، ته منجهن ڪجهه سوچ اچي معاشري لاءِ قربانيءَ طرف مائل ٿين ۽ ڪجهه خيالن جي حرڪت پيدا ٿئي. سوچيسون ته ڪانفرنسن ۽ اجتماعن پنهنجو ٿورو گهڻو ڪم ڪيو، هاڻي گهر وٺي ڪجهه نه ٿيندو، هاڻي گهر وڃڻ جي ضرورت هئي. حالتن مان اندازو لڳايو ويو ته اسان جي بزرگن کي آگاه جي معاشري جي مستقبل جي مصيبتن کان وڃهيو وڃي آگاه ڪرڻ ضروري هو ته من ڪجهه سوچ اچي، ڪجهه معاشري لاءِ قرباني ڏيڻ لاءِ مائل ٿين، ڪجهه معاشري جي خيالن جو جذبو پيدا ٿئي. ائين مهڻان ۾ نڪري ڪم ڪرڻ جي ضرورت پيش آئي، ۽ ان کي قلندري ۽ فقيري نظر سان تيار ڪيو ويو. اسان ڪستو کڻي ۽ دعا جا هٿ ڊگهري نڪرڻ جو ارادو ڪيو. سڄيءَ سنڌ ۾ وڃي هر بزرگ کي پنهنجي گهر ۾ ڏسڻ جو ارادو ڪيو ۽ سڀني کي خطن ۽ اخبارن جي وسيلي باخبر ڪرڻ ۽ اطلاع ڏيڻ جو ارادو ڪيو.

پهتلا چيستن اسان پاڻ پنهنجي لاءِ ڪجهه سوچ ۽ ڪجهه فڪر ۽ ڪجهه سهيو نه ڪيو آهي، تسيمن پيو ڪوبه اسان جي مدد نه ڪندو. اسين پنهنجن بزرگن ۽ نوجوانن کي عرض ڪنداسون ته هن فقيري ۽ قلندري ڪم ۾، پنهنجن آئنده نسلن جي اون رکندي، اسان جي دل کولي مدد ڪن. مري سڀ وينداسون، معاشري جي خدمت ۽ نسلن جي دعائن کان وڌيڪ ٻيو ڇا ڪبي؟ انهيءَ جذبي ۽ ڪم ۾ ثواب آهي ۽ دنيا ۽ آخرت جو راز آهي. دانهون ڪرڻ ۽ ڪم ڪشي اڳتي وڌڻ ڪم اسان جو، اوهان جو، اسان سڀني جو آهي، ۽ پتل ۽ مدد ڪرڻ ڪم نه. توهان جو، اسان جو ۽ سڀني جو آهي. هن پروگرام لاءِ اسان جون اميدون مردن توڙي زالن، پوڙهن يا نوجوانن، ۾ آهن. مطلب ته اسين هر طبقي تي مدار رکنداسين، اسين هتي ڪي ملنداسين، چاڪاڻ ته اوز ۽ فڪر ۽ اصرار سڀني کي آهي.

* انساني زندگيءَ ۾، انسان لاه، انسان جي خدمت کان
 وڌيڪ ٻيو ڪو اُتر ستو يا اعليٰ مقصد ڪونهي.
 مٿين عقيدن ۽ آدرشن کي آڏو رکي، سنڌ جي ڪن
 سڃاڻ همڃيال ساڻين سرونٽس آف سنڌ سوسائٽي جي نالي
 سان هيءَ جماعت ٺاهي، آهي ته جيئن هو سنڌ ۽ سنڌ جي ماڻهن
 جي صحيح خدمت ڪري سگهن.